

• विनय पत्रिका •

श्री गणेशाय नमः

श्री अयोध्यापत्ये नमः

श्री ब्रजाध्वत्ये नमः

आशीश प्रिय साई सदां खुश

# अथ श्री सतिगुर वाणी दर्शन (२)

( विनय पत्रिका )

(१)

एको ओंकार सतिगुर प्रसादि  
सतिगुर देव श्री अमर आराधे ।  
गरीबि श्रीखण्डि तुव युग पद साधे  
शक्ति भरी सिक देउ अगाधे ॥

कृपानिधान साहिब मिठिड़ा फरमाइनि थाः बोलिणा सति  
श्री वाहगुरु । कृपा निधान साहिब कृपा करे समुझाइनि था त  
एको ओंकार इयें थो आज्ञा करे त श्रीगुरदेव जो प्रसादु अथवा  
प्रसन्नता सदां सति आहे । एको ओंकार माना जे को हिकु ही  
सजे संसार जो मालिकु आहे । जेको हिकुही सदां ऊंचो आहे,  
सति आहे । सभिनी मंगलनि जो मूलु सतिगुर जी पद रज  
(प्रसादु) आहे । दया सदा दीननि ते थींदी आहे । कृपा पंहिजनि  
ते थींदी आहे, प्रसाद जो भावु आहे त शुभ स्वाभाव खे दिसी  
निष्काम हित वारो कार्यु दिसी सतिगुर जी दिलि प्रफुल्लित थी

शाबासि दिए । प्रसन्न थी मृदु मुस्कान सां निहारिनि । उहो प्रसन्नता भरियो निहारणु अजरु अमरु सुखु दियण वारो प्रसादु आहे ।

अथवा 'एके' में प्यारो श्री सीयरामु आहे ऐं ओंकार में बृह्मा विष्णु महेश स्थिति आहिनि । उन्हनि खे श्री गुरदेव जी कृपा साईं जाणिबो । इन्हीय करे कृपाल साईं मिठा पहिरीं पहिरीं सतिगुर प्रसाद था चवनि । सतिगुर जो कृपा प्रसादु बिजु आहे । फल पोइ उनमां उदय थींदा आहिनि ।

सतिगुर जो प्रसादु ई एको ओंकार आहे । अहिड़ो समर्थ सतिगुरुदेव, जो सदां अजरु अमरु आहे, जंहि जी कृपा (प्रसादु) सारी विश्व में व्यापी रही आहे । असां बई बारिड़ियूं गरीबि श्रीखण्डि घणी स्नेह श्रद्धा सां सतिगुर श्री अमरदेव साईं अ जी आराधना थियूं करियूं । अथवा हे सतिगुर अमरदेव साईं ! तवहां जे परम पावन युगल पद कमलनि जी सची सेवा साधना करे इहो दानु थियूं मंगूं तः हिकु त असां बिन्हीं बारिड़ियुनि खे युगल पद कमल जी सची सेवा जो सौभाग्य बख्शो, बियो उन्हनि में शक्ति सां भरियल अगाध सिक दियो । शक्ति जो तात्पर्य आहे त जो जेहिं महल युगल सरकार खे जेका अभिलाषा थिए त उन्हनि खे प्रसन्न करण लाइ उहो रूपु थी पऊं । बियो अहिड़ी शक्ति दियो जो महाराज श्री रामचंद्र साईं अ खे अयोध्या मां छिके महर्षि जे आश्रम में वठी अची श्रीजू स्वामिनि सां मिलाए युगल जे विछोड़े जे दुख खे मिटायूं । श्रीस्वामिनी अ जे सुखनि लाइ सभिनी देवनि खे मनाए उन्हनि खां अमोघ आशीशूं वठी श्रीयुगल खे मिलायूं । उहा शक्ति बि अहिड़ी

अगाध दिजो जियं बृह्मा शंकर जो पारु न पाए सधियो तियं  
असां जी सिक बि अपार हुजे ऐं केरु उन जो पारु न पाए सधे  
या ज़ाणी सधे । सदां असां वटि लिकल रहे ।

सतिगुर नानक श्री अमरदेव श्री वाहगुरु इहो नामु जिनि  
जपियो उन्हनि जा शोक ऐं वियोग कढ़हीं खां मिटी विया ।  
बारहें महीने खां पोइ बि जिनि खे श्री वाहगुरु जपिणो हूंदो  
उन्हनि जा दुख अजु ई मिटी वेंदा । तंहि करे :

श्री वाहगुरु वाहगुरु वाहगुरु जपिड़े ।

श्री वाहगुरु नाम सां काल फांसी कपिड़े ॥

सतिगुर श्री अमरदेव साईं अ साहिब मिठिड़नि दे मुश्की  
निहारियो ऐं आशीश दिना त तवहां जी इहा मन जी मुराद  
सदां पूरी थींदी ।